

જ્યુઝ અમોફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 73 * Date: 04.1.2026, Sunday * Page :04 * Rs. 1.00/- * Annual Rs. 351/-

ધરાનમાં વણથંભ્યા આંદોલનો : મૃત્યુઆંક વધીને ૧૦ થયો : તે વધવા સંભવ



દુબઈ (યુએઈ) : મોંઘવારી, બેકારી અને ઈસ્લામિક રીપબ્લિકની સરકાર દ્વારા કરાતી આરોગ્ય ધરપકડો સામે ફાટી નીકળેલો જવાબામુખી હજી શાંત નથી થયો મુલ્લાઓની જોહુકમી સામે વિદ્યાર્થીઓ, યુવાનો અને તેમની સાથે જન સામાન્ય પણ રણે ચઢ્યા છે. લોકો રસ્તાઓ ઉપર ધસી રહ્યા છે આથી પોલીસે ફરી એકવાર ગોળીબાર કરવાની ફરજ

પડતા મૃત્યુઆંક વધીને ૧૦ પહોંચ્યો છે તેમ છતાં રમખાણો 'મંદ' થવાનું પણ નામ લેતા નથી આ સાથે એક તરફ મૃત્યુઆંક વધવા સંભવ છે તો બીજી તરફ તોફાનો પણ વધવા સંભવ છે. રમખાણો વણથંભ્યા ચાલુ રહેશે તેમ સ્પષ્ટ લાગે છે.

અમેરિકાના પ્રમુખ ડોનાલ્ડ ટ્રમ્પે ઈરાનને ખુલ્લી ધમકી આપતા કહ્યું છે કે, 'તહેરાન શાંતિમય દેખાવો કરનારાઓની પણ

હત્યા કરી રહ્યું છે, અમેરિકા તેઓની સહાયે દોડશે જ.' જો કે, હજી તે સ્પષ્ટ નથી થયું કે ટ્રમ્પ ક્યારે અને કેવી રીતે ઈરાનની જનતાની સહાયે પહોંચશે સાથે તે પણ ઉલ્લેખનીય છે કે, ઈરાને મધ્ય-પૂર્વ એશિયામાં રહેલા અમેરિકન દળો ઉપર હુમલા કરવાની ઈરાનના ઈસ્લામિક રીપબ્લિકે ધમકીઓ ઉચ્ચારે રાખી છે. મોંઘવારી, બેકારી, ખાદ્યપદાર્થોની અછત ઉપરાંત આકાશને આંબી

રહેલ દરેક ચીજોના ભાવો સામે યુવાનો, વિદ્યાર્થીઓ અને તેમની સાથે જનસામાન્ય પણ રીતસર રણે ચઢ્યા છે. ઉલ્લેખનીય છે કે, ઈરાનમાં મહિલાઓના અધિકારો અને બુરખા પ્રથા સામે પણ જબરજસ્ત આંદોલન ચલાવાય છે. ૨૨ વર્ષના વિદ્યુષી મહિલા અમીનીને પોલીસ કસ્ટડીમાં અમાનુષી માર મારી જમ્મતનશીન કરાયા તે પછી (૨૦૨૨)માં ઈરાનમાં વ્યાપક વિરોધ વંટોળ આ

'થિયોટિક' ગવર્નમેન્ટ અને તેના નેતા આયોતોલ્લાહ ખામેની સામે જાગ્યો હતો. તે પછી આ વખતે (૨૦૨૫-૨૬)માં જાગેલા વિરોધ વંટોળે અત્યારે તો ખામેની સરકારના હાંજા ગગડાવી દીધા છે. તેમાં અમેરિકાના પ્રમુખ ડોનાલ્ડ ટ્રમ્પે સીધો જ હસ્તક્ષેપ કરવાની પણ ધમકી આપી છે. આયોતોલ્લાહ ખામેનીએ સામી ધમકી આપી છે. પરિસ્થિતિ અત્યંત તંગબની રહી છે.

ગાંધીનગરમાં ટાઈફોઈડના ૬૭ શંકાસ્પદ કેસ નોંધાયા: ૨૪, ૨૬ અને ૨૮ સેક્ટરમાં ટાઈફોઈડના કહેરથી ૪૦ ટીમ દ્વારા ૧૦ હજાર ઘરોમાં સ્કેનિંગ

ગાંધીનગર મહાનગરપાલિકા વિસ્તારમાં છેલ્લા કેટલાક દિવસોથી ટાઈફોઈડના શંકાસ્પદ કેસોમાં ઉછાળો જોવા મળતા આરોગ્ય વિભાગ હરકતમાં આવ્યું છે. ખાસ કરીને સેક્ટર-૨૪, ૨૬, ૨૮ અને આદિવાસી વિસ્તારમાં રોગચાળો ફેલાતા મ્યુનિસિપલ કોર્પોરેશન દ્વારા સર્વેલન્સ અને ક્લોરીનેશનની કામગીરી હાથ ધરવામાં આવી છે. ત્યારે અત્યાર સુધીમાં છૂટાછવાયા ૬૭ શંકાસ્પદ કેસ સામે આવતા સુપર ક્લોરિનેશનની કામગીરી કરવામાં આવી રહી છે. ગાંધીનગર મહાનગરપાલિકા વિસ્તારમાં

છેલ્લા કેટલાક દિવસોથી ટાઈફોઈડના શંકાસ્પદ કેસોમાં ઉછાળો આરોગ્ય તંત્ર દોડતું થઈ ગયું છે. આ અંગે મનપા આરોગ્ય તંત્રના સત્તાવાર સુત્રોએ જણાવ્યું કે, અત્યાર સુધીમાં કુલ ૬૭ શંકાસ્પદ કેસો નોંધાયા છે. જેમાંથી ૪૨ દર્દીઓને ગાંધીનગર સિવિલ હોસ્પિટલ અને સેક્ટર-૨૪ તથા ૨૮ ના અર્બન હેલ્થ સેન્ટર ખાતે સારવાર આપવામાં આવી હતી. રોગચાળાની પરિસ્થિતિને કાબૂમાં લેવા માટે ફિમેલ હેલ્થ વર્કર, મલ્ટીપર્પઝ હેલ્થ વર્કર અને આશાબહેનો સહિત ૮૦થી વધુ સ્ટાફની ૪૦ ટીમો મેદાનમાં ઉતારવામાં આવી છે. વધુમાં સુત્રોએ

ઉમેર્યું કે, આરોગ્ય ટીમો દ્વારા અત્યાર સુધીમાં ૩૮,૦૦૦થી વધુની વસ્તીને આવરી લેતા ૧૦,૦૦૦ ઘરોમાં તપાસ કરવામાં આવી રહ્યું છે. રોગચાળાને અટકાવવા માટે ૨૦ હજાર ક્લોરીન ટેબલેટ, ૫ હજાર ઓઆરએસ પેકેટની અને ૧૦ હજાર જનજાગૃતિ પત્રિકાઓ વહેંચવામાં આવી છે. આ ઉપરાંત લીકેજ રિપેરિંગ અને સુપર ક્લોરીનેશન ની કામગીરી પણ કરવામાં આવી છે. પાણીજન્ય રોગચાળો હોવાથી તંત્ર દ્વારા પાણીના જોડાણોમાં તપાસ કરતા ૧૦ નાના-મોટા લીકેજ મળી આવ્યા હતા, જેનું



તાત્કાલિક રિપેરિંગ કરી દેવામાં આવ્યું છે. હાલ સમગ્ર વિસ્તારમાં પાણીનું 'સુપર ક્લોરીનેશન' કરવામાં આવી રહ્યું છે. મ્યુનિસિપલ

કમિશનર દ્વારા દરરોજ આ મામલે રિવ્યુ મીટિંગ યોજવામાં આવી રહી છે. કમિશનર સહિત સીટી ઈજનેર અને આરોગ્ય અધિકારીઓએ અસરગ્રસ્ત વિસ્તારોની રૂબરૂ મુલાકાત લીધી હતી. આરોગ્ય વિભાગે નાગરિકોને પાણી ઉકાળીને પીવા, બહારનો ખુલ્લો ખોરાક ન ખાવા અને હાથની સ્વચ્છતા રાખવા ખાસ અપીલ છે.

૬૮ બોલમાં સદી.... વિઝય હઝારે ટ્રોફીમાં હાર્દિક પંડ્યાની દમદાર બેટિંગે દિલ જીત્યાં

ભારતના ધાકડ ઓલરાઉન્ડર હાર્દિક પંડ્યાનું શાનદાર ફોર્મ યથાવત છે. આફ્રિકા સામેના દમદાર પ્રદર્શન બાદ, હાર્દિકે શનિવારે વિજય હઝારે ટ્રોફી ૨૦૨૫-૨૬માં બરોડા તરફથી રમતા મેદાનમાં તરખાટ મચાવી દીધો છે. વિદર્ભ સામે રમાયેલી આ મેચમાં હાર્દિકે માત્ર ૬૮ બોલમાં પોતાની કારકિર્દીની પ્રથમ લિસ્ટ-એ સદી ફટકારી હતી. એટલું જ નહીં, તેણે એક જ ઓવરમાં ૫ છગ્ગા અને ૧ ચોગ્ગો ફટકારીને વિરોધી બોલરોની હાલત ખરાબ કરી દીધી હતી.

હાર્દિકે ૩૮મી ઓવરમાં વિદર્ભના સ્પિનર પાર્થેરેખાડેને નિશાન બનાવ્યો. તેણે આ ઓવરમાં કુલ ૩૪ રન ફટકાર્યા, જેમાં સતત પાંચ છગ્ગા અને એક ચોગ્ગાનો સમાવેશ થતો હતો. તેણે પ્રથમ પાંચ બોલમાં છગ્ગા ફટકાર્યા



પરંતુ છેલ્લા બોલ પર માત્ર ચોગ્ગો જ લગાવી શક્યો, જેના કારણે તે એક ઓવરમાં ૬ છગ્ગા ફટકારવાના ઐતિહાસિક રેકોર્ડથી ચૂકી ગયો.

આ સ્પર્ધામાં પોતાની પ્રથમ મેચ રમી રહેલા હાર્દિકે સાતમા નંબરે બેટિંગમાં આવીને આ તોફાની ઈનિંગ રમી હતી. બરોડાનો સ્કોર એક સમયે છ વિકેટે ૧૩૬ રન હતો, જે પછી હાર્દિકે પોતાની રમત બતાવી. તેણે પોતાની

ઈનિંગમાં કુલ ૧૧ છગ્ગા અને આઠ ચોગ્ગાની મદદથી ૮૩ બોલમાં ૧૩૩ રન બનાવ્યા. આ તેની ૧૧૮મી લિસ્ટ-એ મેચમાં પ્રથમ સદી હતી. તેની આ ઈનિંગની મદદથી બરોડાએ નવ વિકેટે ૨૮૩ રનનો સ્પર્ધાત્મક સ્કોર બનાવ્યો. હાર્દિકના દબદબાનો અંદાજ એ વાત પરથી લગાવી શકાય છે કે બરોડા તરફથી બીજો સર્વોચ્ચ સ્કોર વિષ્ણુ સોલંકીનો હતો, જેમણે માત્ર ૨૬ રન બનાવ્યા હતા.

અજિત પવારની NCPનો શરદ પવારની પાર્ટીમાં વિલય થવો જોઈએ', સંજય રાઉતના નિવેદનથી રાજકારણ ગરમાયું

મહારાષ્ટ્રમાં રાજકીય નિવેદનબાજ ફરી એકવાર શરૂ થઈ છે. શિવસેના (૨)ના નેતા સંજય રાઉતે અજિત પવારની આગેવાની હેઠળની ઢઞેને શરદ પવારના નેતૃત્વ વાળી ઢઞે(જી)માં ભેળવી દેવાની સલાહ આપી છે. રાઉતનું કહેવું છે કે, જ્યારે બંને જૂથો પુણે અને પિંપરી-ચિંચવડ મ્યુનિસિપલ ચૂંટણી માટે એકસાથે આવ્યા છે, તો અલગ રાજકીય માર્ગો અપનાવવાનો કોઈ અર્થ નથી.

રાઉતે સવાલ ઉઠાવ્યા કે, જો અજિત પવાર ભાજપ પર ભ્રષ્ટાચારનો આરોપ લગાવી રહ્યા છે તો પછી તેઓ મહાયુતિ સરકારમાં કેમ છે? તેમણે કહ્યું કે, 'અજિત પવારને ભાજપના નેતૃત્વ વાળી સરકાર છોડીને શરદ પવાર પાસે પરત ફરવું જોઈએ. રાઉત પ્રમાણે, હાલની સ્થિતિ પરથી સંકેત મળી રહ્યા છે કે, અજિત પવારની રાજકીય દિશા બદલાઈ રહી છે.'



સંજય રાઉતે કહ્યું કે, 'અજિત પવાર અને ભાજપ એકબીજા પર ભ્રષ્ટાચારના આરોપ લગાવી રહ્યા છે. તેવામાં બંનેનું એક સરકારમાં રહેવું એ જનતાને ભ્રમિત કરવા જેવું છે. જ્યારે આરોપ આટલાં ગંભીર છે તો સત્તામાં સાથે રહેવું એ

વિશ્વાસમાં આવતું નથી.' રાઉતે ભારપૂર્વક જણાવ્યું હતું કે, પુણે અને પિંપરી-ચિંચવડ મ્યુનિસિપલ કોર્પોરેશનની ચૂંટણીમાં ઢઞે અને ઢઞે (શરદચંદ્ર પવાર) વચ્ચેનું જોડાણ એક રાજકીય સંકેત છે. તેમણે કહ્યું કે, 'આ જોડાણ દર્શાવે છે કે બંને જૂથો

સાથે આવી શકે છે, તો શા માટે કાયમી ઉકેલ ન શોધવો. 'અજિત પવારે તાજેતરમાં જ પિંપરી-ચિંચવડ મ્યુનિસિપલ કોર્પોરેશનમાં ભ્રષ્ટાચારનો આરોપ લગાવ્યો હતો. તેમણે દાવો કર્યો હતો કે, છેલ્લા ૮ વર્ષમાં મ્યુનિસિપલ કોર્પોરેશનને દેવામાં ધકેલી દીધું છે.

હવામાન અપડેટ: પર્વતીય રાજ્યોમાં બરફવર્ષા ચાલુ રહેતાં ઉત્તર ભારતમાં ઠંડીનું મોજું યથાવત રહેશે

જમ્મુ, દેશના મોટા ભાગોમાં ભારે ઠંડી અને ભારે હિમવર્ષા સાથે નવા વર્ષની શરૂઆત થઈ છે. આજે પર્વતીય રાજ્યોમાં ફરીથી વ્યાપક હિમવર્ષા થવાની ધારણા છે, જ્યારે ભારતીય હવામાન વિભાગના જણાવ્યા અનુસાર, પર્વતોથી મેદાનો સુધી ઠંડીનું મોજું ફેલાય તેવી શક્યતા છે.

૨૨એ હિમાચલ પ્રદેશ અને ઉત્તરાખંડમાં વરસાદ અને હિમવર્ષાની ચેતવણી જારી કરી છે, જ્યારે જમ્મુ અને કાશ્મીરના મોટાભાગના વિસ્તારોમાં બરફવર્ષા થવાની ધારણા છે. તે જ સમયે, બરફવર્ષાથી પ્રવાસીઓ પુશપુશાલ થયા છે, જેમાંથી ઘણા પર્વતોમાં શિયાળાની ઋતુનો આનંદ માણી રહ્યા છે. દિલ્હી ઢઞે સહિત મેદાની વિસ્તારોમાં, ઠંડા મોજાની સ્થિતિ અને ગાઢ ધુમ્મસ માટે ચેતવણી જારી કરવામાં આવી

છે. ઉત્તર પ્રદેશ, બિહાર અને મધ્યપ્રદેશના ઘણા ભાગો પણ ગાઢ ધુમ્મસ હેઠળ રહેવાની શક્યતા છે.

૨૨એ અનુસાર, દિલ્હી-ઢઞે ૨ જાન્યુઆરીએ નારંગી ચેતવણી હેઠળ છે. શહેરમાં ઠંડા પવનો ફૂંકાશે, દિવસના મોટાભાગના સમય માટે વાદળછાયું આકાશ રહેશે. એવી પણ આગાહી છે કે સૂર્યપ્રકાશ દેખાશે નહીં. હાલમાં, ફક્ત ૨ જાન્યુઆરી માટે ઓરેન્જ એલર્ટ જારી કરવામાં આવ્યું છે. ૨૨એ ૭ જાન્યુઆરી સુધી હવામાન આગાહી જાહેર કરી છે, જે દર્શાવે છે કે મહત્તમ તાપમાન ૧૭ ડિગ્રી સેલ્સિયસની આસપાસ રહી શકે છે, જ્યારે લઘુત્તમ તાપમાન ૭ ડિગ્રી સેલ્સિયસની આસપાસ ઘટી શકે છે.

હિમાચલ પ્રદેશ અને જમ્મુ અને કાશ્મીરમાં હિમવર્ષાની ચેતવણી નવા વર્ષની શરૂઆત સાથે, પહાડી રાજ્યોમાં ભારે હિમવર્ષા ચાલુ છે. જમ્મુથી

ઉત્તરાખંડ અને હિમાચલ પ્રદેશ સુધીની ખીણો બરફથી ઢંકાઈ ગઈ છે. ચંબા, મનાલી, ભદરવાહ અને ગુલમર્ગ જેવા વિસ્તારો સફેદ ચાદરથી ઢંકાઈ ગયા છે. હવામાન વિભાગે કહ્યું છે કે આજે ઘણા પહાડી પ્રદેશોમાં હિમવર્ષા ચાલુ રહેવાની શક્યતા છે, જોકે કેટલાક સ્થળોએ હળવો થી મધ્યમ વરસાદ પણ પડી શકે છે.

પંજાબથી ઓડિશા સુધી ગાઢ ધુમ્મસ પંજાબ, હરિયાણા, ચંદીગઢ, ઉત્તર પ્રદેશ, બિહાર અને ઓડિશામાં આગામી ૫ થી ૭ દિવસ સુધી સવાર અને રાત્રિના સમયે ખૂબ જ ગાઢ ધુમ્મસ રહેવાની ધારણા છે. આજે ઉત્તર પ્રદેશના ૨૫ થી વધુ જિલ્લાઓમાં શીત લહેરની સ્થિતિ અને ધુમ્મસની બેવડી અસર થવાની સંભાવના છે. ઘણા વિસ્તારોમાં દૈનિકતામાં નોંધપાત્ર ઘટાડો થઈ શકે છે, જે સંભવિત રીતે માર્ગ અને રેલ ટ્રાફિકને અસર કરશે.

તંત્રી સ્થાનેથી..

સોનાના જોરે સતત ચોથા અઠવાડિયે ભારતના વિદેશી મુદ્રા ભંડારમાં ઉછાળો

ભારતની આર્થિક સ્થિતિ વિદેશી મુદ્રા ભંડારના મોરચે વધુ મજબૂત બની રહી છે. ભારતીય રિઝર્વ બેન્ક(ઈર્) દ્વારા જાહેર કરવામાં આવેલા તાજા આંકડા મુજબ, ૨૬ ડિસેમ્બર, ૨૦૨૫ના રોજ પૂરા થયેલા સમાહમાં ભારતના વિદેશી મુદ્રા ભંડારમાં ઈં૩.૨૯ અબજનો નોંધપાત્ર વધારો થયો છે. આ સતત ચોથું અઠવાડિયું છે જ્યારે દેશના ભંડારમાં વૃદ્ધિ જોવા મળી છે.

હાલમાં ભારતનો કુલ વિદેશી મુદ્રા ભંડાર વધીને ઈ૬૯૬.૬૧૦ અબજ પર પહોંચી ગયો છે. અગાઉના અઠવાડિયે તેમાં ઈ૪.૩૬ અબજનો વધારો થયો હતો. નોંધનીય છે કે ભારતનો અત્યાર સુધીનો સૌથી ઉચ્ચતમ સ્તર સપ્ટેમ્બર ૨૦૨૪માં ઈ૭૦૪.૮૮ અબજ રહ્યો હતો, જેની હવે ભારત ખૂબ નજીક પહોંચી ગયું છે.

આ વખતે ભંડાર વધવાનું મુખ્ય કારણ સોના ના મૂલ્યમાં થયેલો વધારો છે. ૨૬ ડિસેમ્બરના સમાહમાં ગોલ્ડ રિઝર્વના મૂલ્યમાં ઈર.૯૫૬ અબજનો વધારો થયો છે, જેનાથી કુલ સોનાનો ભંડાર હવે ઈ૧૧૩.૩૨૦ અબજ થયો છે. હાલમાં ઈર્ પાસે સોનાનો જથ્થો ૮૮૦ ટનને પાર કરી ગયો છે, જે કુલ ભંડારના આશરે ૧૪.૭% જેટલો હિસ્સો ધરાવે છે.

વિદેશી મુદ્રા આસ્કચામતો જે ભંડારનો સૌથી મોટો હિસ્સો છે, તેમાં પણ ઈ૧૮૪ મિલિયનનો વધારો નોંધાયો છે.

ગાધીનગર શહરના જુના સેક્ટરોમા દુષિત પાણી વિતરણ થવાને કારણે

સેક્ટરોના વસાહતીઓ તંત્રની બેદરકાળીને કારણે પાણી જન્ય રોગચારાના ભરડામા દવાખાનાઓ ઉભરાયા તબીબીને જલસા

ગાધીનગર શહરના જુના સેક્ટરોમા દુષિત પાણી વિતરણ થવાને કારણે સેક્ટરોના વસાહતીઓ તંત્રની બેદરકાળીને કારણે પાણી જન્ય રોગચારાના ભરડામા દવાખાનાઓ ઉભરાયયા તબીબીને જલસા સ્માટૅ સિટી અંતગેત ગાધીનગર શહેરમા ૨૪ કલાક શહેરના નાગરિકોને પાણી વિતતરણ વ્યવસ્થા માટે પાણીની લાઈનો

ગટરોની લાઈનો કરોડોનો ખચે કરી બદલી નાખવામા આવીછે અને પાણી વિતતરણ ટાયલ શરૂ કરેલછે પરતુ આ પાણી વિતરણ સમયે નવા જુના સેક્ટરોમા અવાર નવાર પાણીની લાઈનો ટુટી જાયછે અને નાગરિકોને ગટરો અને પાણીના લાઈનોનુ પાણી મિશ્ર થવાથી દુષિત ખરાબ ગંદુ પીવાનુ પાણી આવેછે આથી નાગરિકોને પાણી જન્ય

દિવ્યાંગ પ્રેમી દેશના વડાપ્રધાન ની સરકારમાં દિવ્યાંગો માટે બસ ચાલુ કરવામાં સરકાર કેમ દિવ્યાંગ તા બતાવે છે?

દેશના વડાપ્રધાન નરેન્દ્ર મોદીને દિવ્યાંગ બાળકો પ્રત્યે અનન્ય પ્રેમ છે. અડધું જ કરતા લોકોને કોંગ્રેસની સરકારે જેટલું સન્માન આપ્યું ન હતું તેના કરતાં પણ અનેક ગણુ સન્માન દેશના પીએમ દ્વારા આપવામાં આવેલ છે. તેવા સુદૃઢ સંકલ્પના અવધિ કાળમાં દેશના દિવ્યાંગની વિવિધ સેવા કરતા એનજીઓ પાસે પોતાની બસ છે જે માટેની લાગણી અને માગણીઓ માટે સરકારી દિવ્યાંગ સંસ્થાના આચાર્ય દ્વારા અનેક પત્ર વ્યવહાર પણ થયા છે.

વિક્રમ કૌશલ્ય અને રોજગાર વિભાગના બુદ્ધિશાળી અને કરમઠ મંત્રી દ્વારા આવતા વેંત અનેક આઈ.ટી.આઈ ની રૂબરૂ મુલાકાત પણ યોજાયેલ છે. રાજકોટના નાયબ નિયામક દ્વારા બસના દાતા ને પોતાની સેવા બદલ અગાઉથી બિરદાવ્યા પણ હતા જો કે તે સમયે નિયામક નીતિનભાઈ સંધવાન તેમજ વિભાગના અગ્ર સચિવ શ્રી વિનોદ રાવ હાજર ન હોય તે સ્વાભાવિક બાબત છે. મોસાળમાં જમણ હોય અને માતા પીરસનાર હોય તો છોકરા ભૂખ્યા રહેતા નથી તે કહેવત મુજબ દાતા મળી ગયા છે મંત્રીનો રાજીપો છે તો તકલીફ બસ ચાલુ થવામાં અન્ય બાબતની હોય તેમ જણાઈ રહ્યું છે. વલીવટી સ્ટાફને ડીઝલના કે મેન્ટેનન્સના બિલ બનાવવાની તકલીફ હોય કે વિનોદભાઈ રાવને હરણી બોટ કાંડ જેવી ફરી દૂર ઘટના બને એવો ભય હશે તેમ લાગે છે. ધારાસભ્ય ડોક્ટર દર્શિતાબેન શાહ કાયમ કહે છે કે દિવ્યાંગ બાળકોના કાર્યમાં આળસ

કરનાર લોકો તંદુરસ્ત હોવા છતાંય પોતે અસક્ષમ હોવાના સરકારમાં અનેક ઉદાહરણ છે.

દિવ્યાંગ હોવાનો ગુનો નથી પણ એમાં અડચણ રૂપ બનાતા સરકારી,પ્રાઈવેટ કે અર્ધ સરકારી ઉપર કાયદાની કલમો લાગવી જોઈએ તેવું લેખક નું માનવું છે.નાયબ નિયામક બદલાઈ ગયા તો પણ ખરીદી શાખામાં બેઠેલ હોય તેવા નાયબ નિયામક નું રૂંવાટું પણ ફરકતું નથી.માત્ર કોયલ જેવી મીઠી મીઠી વાતો કરતા અધિકારીઓ ના કામ તો રામાયણ ના જયંત કાગડા કરતા પણ વધુ હલકા હોય તેવું લાગી રહ્યું છે.

સરકારી અધિકારીઓને જ્યારે ખરીદીનું ટેબલ મળે છે ત્યારે દરેક કામ ટેન્ડર મંજૂરી કે પત્ર વ્યવહારના કાલારક સાથે ભાવતાલના દિલથી હોવાથી સેવાના કાર્યો કે દાનમાં મળતા રૂપિયા દ્વારા થતા કે ફરજિયાત કરવા પડતા કામ માટે રૂપિયા મળવાની અપેક્ષા સ્વાભાવિક હોવી જરૂરી છે પણ બધા બોકડા કાપવાના હોતા નથી. કારણકે મેલડી ના ચાંદલા કરેલા બોકડાને કોઈ કાપતા નથી. પ્રમોશનમાં નાયબ નિયામક બનવાના પણ પ્રમોશનમાં જગ્યાએ બેસવાના રૂપિયા આપ્યા હોવાથી સ્વાભાવિક રૂપિયા મળવાની બાબતને ભ્રષ્ટાચાર નો ભાગ કાયદેસર ગણવામાં આવે છે ત્યારે તેમની બદલી ને બદલે એસીબી કે વિજિલન્સ શાખા દ્વારા અધિક અગ્ર

‘નમો શ્રી યોજના’ અંતર્ગત છેલ્લા એક વર્ષમાં ૭ લાખથી વધુ લાભાર્થીઓને રાજ્ય સરકાર દ્વારા રૂ.૪૩૭ કરોડ ચૂકવાયા

રાજયમાં માતા અને બાળમૃત્યુ દરમાં ઘટાડો કરવાના હેતુથી મુખ્યમંત્રી શ્રી ભૂપેન્દ્ર પટેલના નેતૃત્વમાં ‘નમો શ્રી યોજના’ વર્ષ-૨૦૨૪થી અત્યાર સુધી ૭ લાખથી વધુ લાભાર્થીઓને ગુજરાત સરકાર દ્વારા રૂ.૪૩૭.૩૨ કરોડ ચૂકવવામાં આવ્યા છે. રાજયની સગભાં મહિલાઓ ‘નમો શ્રી યોજના’નો બે પ્રસુતિ સુધી લાભ લઈ શકે છે. જે અંતર્ગત લાભાર્થીએ સગભાંવસ્થાની નોંધણી ફીમેલ હેલ્થ વર્કર પાસે કરાવવાની રહે છે. આ નોંધણીની મેડીકલ ઓફિસર ત્યારબાદ તાલુકા હેલ્થ ઓફિસર-અર્બન તાલુકા હેલ્થ ઓફિસર ખરાઈ કરે છે. જે અંતર્ગત પ્રથમ પ્રસુતિ દરમિયાન પ્રથમ હમા સ્વરૂપે રાજ્ય સરકાર દ્વારા રૂ.૨,૦૦૦ અને કેન્દ્ર સરકાર રૂ.૩,૦૦૦ની સહાય કરવામાં આવે છે. આ ઉપરાંત રાજ્ય સરકાર દ્વારા રૂ.૨,૦૦૦નો બીજો હમો સગભાંવસ્થાનાં ૬ માસ પૂર્ણ થયા બાદ, ત્રીજો હમો સંસ્થાકીય પ્રસુતિમાં રૂ.૩,૦૦૦ જ્યારે કેન્દ્ર સરકાર દ્વારા રૂ.૨,૦૦૦નો ચોથો હમો રસીકરણ સમયે ૧૪માં અઠવાડિયે એમ કેન્દ્ર અને રાજ્ય સરકાર મળીને કુલ રૂ.૧૨,૦૦૦ની સહાય લાભાર્થીઓને ચૂકવવામાં આવે છે.

બીજી પ્રસુતિ સમયે લાભાર્થી સગભાંવસ્થાની નોંધણી કરાવે ત્યારે રાજ્ય સરકાર દ્વારા પ્રથમ હમા પેટે રૂ.૨,૦૦૦, બીજા હમા પેટે સગભાંવસ્થાનાં ૬ માસ પૂર્ણ થયા બાદ રૂ.૩,૦૦૦, કેન્દ્ર સરકાર દ્વારા ત્રીજો હમા સ્વરૂપે સંસ્થાકીય પ્રસુતિમાં દીકરીના જન્મ સમયે રૂ.૬,૦૦૦ તેમજ દીકરાના જન્મ સમયે રૂ.૬,૦૦૦ રાજ્ય સરકાર દ્વારા તથા ચોથા હમા રૂપે ૯ મહિના બાદ સંપૂર્ણ રસીકરણ સમયે રૂ.૧,૦૦૦નો હમો રાજ્ય સરકાર દ્વારા આમ કુલ રૂ.૧૨,૦૦૦/-ની સહાય ચૂકવવામાં આવે છે,

કોઈ ગુમાવવા તૈયાર નથી. દેશના બે દુશ્મન છે. નશાબંધી અને નસબંધી. નસબંધી કી એસી કી તેસી કરી આપણે ઝાઝા બાળ જય ગોપાળ તોડો નસબંધી કી પાળનો અમલ કરી વસ્તીમાં વિશ્વમાં નંબર વન થઈ ગયા છીએ.હવે, આપણે નથાબંધીનો વીટો વાળી પીવામાં નંબર વન થવાનું છે! જોઈ સૌ રહ્યા છો? બાટલી ખોલી જોડાઈ જાવ!!

આપણું ગુજરાત અવિકસિત કેમ છે તેના કારણો અર્થશાસ્ત્ર કે સમાજશાસ્ત્રના વિધ્યાર્થને ખબર હશે. એ આર્ટિફિશયલ ઈન્ટેલિજન્સની જેમ ધડાધડ ગરીબી, બેકારી, શિક્ષણ, આરોગ્ય, મોંઘવારી એવા ચીલાચાલુ, ચવાઈ ગયેલ અને ચિપેસ્ટ કારણોની ફેરિસ્ત રજૂ કરશે!!ભોસ, આ કારણો આઉટ ઑફ ડેટ છે. વાસ્તવમાં પ્રવાસન , વેપાર ,વણજ, ઉદ્યોગનો વિકાસ ન થવા ,અવનતિ, અધોગતિ કે શતમુખ વિનિપાત પાછળ કેવળ અને કેવળ દારૂબંધી જવાબદાર છે. આરિપોર્ટ સરકારના ઈઝ ઑફ ડુઈંગ કે અનડુઈંગના ગ્લોસી પેપરમાં રંગીન પાઈલ ચાર્ટ, આલેખ ધરાવતા મોંઘા અને તગડા પૂછોમાં છુપાયેલ છે. દારૂને ઉતેજન વિના દાતણ પણ વેચી શકાય તેન નથી. આ હુ નથી કહેતો પણ પ્રકાશ પટણી કે દિનેશ દંતાળી કહે છે!! ટૂંકમાં નશાબંધી વિકાસ આડેની એવરેસ્ટ જેવી અડચણ છે!! સાંભળો છો બાપુ?? તમે ગુજરાતને પાયમાલીની કગાર પર લાવી દીધું . કાશ, તમે પાકિસ્તાનમાં જન્મ્યા હોત તો અહીં સરદાર સરોવરને સ્થાને શરાબ સરોવર હોત . જેના કોઈ વિરોધી ન હોત!! લેકિન તો દિન કહાં કે રાજુ રટીકે હાથ મે રમ કી બોટલ??

ભારતીય સંસ્કૃતિ અને વિદેશી સંસ્કૃતિમાં હાથી અને હરણનો તફાવત છે. એ લોકો દ્રાક્ષના માણસો. આપણે રુદ્રાક્ષના માણસો. એ લોકો ભોગના જીવડાં. આપણે વિતરાગના પંથના પ્રવાસી. આપણે વિષગુરૂ . એ લોકો વિશ્વગુરુ. વિદેશમાં માંસાહાર અને દારૂ પર પ્રતિબંધ છે!! વિદેશના લોકો ઈશીપિયાના દુકાળિયાથી બદતર છે. વિદેશીઓ હિન્દુધ્યાના મંદિરો, સ્થાપત્યકલા, દરિયાકાંઠા, વિવિધ જૈવિક વિવિધતા નદી, ગિરિ,કંદાર વગેરે નિહાળવા આવતા નથી..આયુર્વેદ ,સંસ્કૃત,જૈન દર્શન વગેરેનો અભ્યાસ કરવા આવતા નથી. વેપાર ,ધંધો, ઉદ્યોગો વિકસાવવા આવતા નથી. ધોળિયા ગાંધી આશ્રમમાં રેડિયો કાંતવા કે બકરીનું દૂધ પીવા આવે છે તેવું માનવારા ભીંત ભૂલ્યા છે!! માત્ર મદિરાપાન કરવા કે સામિષ ભોજન કરવા આવે છે. આપણા લોકો આબુ, રતનપુર કે દીવદમણઅકરાંતિયા થઈને

સચિવ કે નાયબ નિયામક કે નિયામકના એકાઉન્ટન્ટ તપાસવા જરૂરી હોય તેમ જણાય છે. કાનના મળતા રૂપિયાના કામ કાજના કાગળ કરવામાં પણ બ્રશ અધિકારીઓને પીપીપી સ્કીમના ટેબલ આપવામાં આવે છે. તેમજ નાયબ નિયામક દ્વારા રોકડી કરવા નાની આઈ.તો.આઈ ના વર્ગ બે ના અધિકારીઓ પાસે ઉધરાણા કરાવવા લોન ઉપર ગેરકાયદેસર ટેબલો પણ આપવામાં આવે છે. તે પણ ગંભીર તપાસ નો વિષય છે. સતત પોતાની સંસ્થામાં અનિયમિત રહીને અન્ય સંસ્થાના અધિકારીઓમાં નિયમિત બને તેવા વેબીનાર લેક લોકોને સહેજ પણ લાજ કે શરમ અનુભવાતી નથી. માનનીય મંત્રીશ્રી ની મુલાકાત સમયે ડાહ્યા ડમરા દેખાતા લુચ્ચા અને દંભી ભ્રષ્ટ તેમજ વ્યસની અધિકારીઓની તપાસ કરવામાં સરકાર ને કોની બીક છે?તે વૈધક સવાલ છે.

એક સમયે મંત્રીશ્રી બચુભાઈ ખાબડ દ્વારા વિનોદ રાવને પૂછવામાં પણ આવેલ હતું કે આ શિયાળ કોણ છે? તો પણ વર્ગ ૧ અને વર્ગ ૨ ના એ ચીકણો પ્રમુખ અને૩ અધિકારી કેમ ચોંટી રહ્યો છે?કોણ કોણ તેના ઉપર મહેરબાન છે?

ચતે કઈ કઈ બાબતનો એજન્ટ કે દલાલ છે તે પણ ગંભીર તપાસનો વિષય છે તેમ માહિતીકાર સૂત્રો ની માહિતી જણાવે છે. (અહેવાલ: અતુલ અદિયા) અહેવાલ આપનાર ની માહિતી મુજબ જન જાગૃતિ ના ભાગ રૂપે પ્રસિદ્ધિ આપેલ છે)

ગિફ્ટ સિટીમાં દારૂના દરવાજા ખોલી દીધા છે તો પછી વાઈબ્રન્ટમાં વિદેશીને ઈંડા-માંસ ન પીરસવાના રૂચ્યા ખાળે મારવાનો શો અર્થ છે??

ગુજરાતમાં દારૂબંધીનો ફૂગ્ગો વરસોથી આકાશમાં સ્થિર છે. મજબુતી એવી કે ટકે વરસોવરસ એવી ટેગલાઈન અંબુજા સિમેન્ટને દારૂબંધીના ફૂગ્ગા પાસેથી ગિફ્ટ મળી છે. અરે, ભાઈ વિપક્ષી ટટ્ટુઓ શાંતિ રાખો. લેખમાં આગળ ગિફ્ટ સિટીને મળેલ ગિફ્ટની વાત પણ આવશે . આ કંઈ મેગી નથી કે બે મિનિટમાં રંધાઈ જાય. ઉતાવળે આંખા ન પાકે કે ઉંચે ટીગાડેલ હાંડલીમાં બિરબલની ખીચડી ન પાકે !

કેટલાક મહાનુભાવો કોઈ પ્રદેશમાં જન્મ લે તેના કડવામીઠા, માઠા ફળો પખિલકે ભોગવવા પડે!જેમ કે મહાત્મા ગાંધીજી. બાપુ ગુજરાતમાં જન્મેલ . બાપુ દારૂબંધીના પ્રફર હિમાયતી હતા.અલબત, બાપુએ બાળપણમાં શરાબના કડવા ઘૂંટ પીવા પડયા હતો તેમ તેમણે સત્યના પ્રયોગોમાં જણાવ્યું છે. ગુજરાત ગાંધીનું છે એટલે દારૂબંધીનું પૂંછડું છોડી શકાય નહીં તેવું ઠસાવવામાં આવેલ છે. એનો અર્થ એ નથી કે સરદાર પટેલ, મોરારજી દેસાઈ ઈન્દુલાલ યાજ્ઞિક પિયકકડ હતા.! એ પણ દારૂબંધીના સમર્થક હતા. એક બાપુ દારૂબંધીના હિમાયતી હતા અને બીજા બાપુ કે જેમણે સરકાર ટનાટન ચલાવી હોવાનો ફૂગ્ગો આકાશમાં છોડેલ હતો એ નશાકરણના હિમાયતી છે. ગુજરાત મોરબીના પુલની જેમ બે છેડા વચ્ચે ઝૂલી રહ્યું છે. અન્ય રાજ્યોએ દારૂબંધીનો અમલ કરવા હામ ભીડેલ. બિહારમાં દારબંધી વેન્ડીલેટર પર કે આઈસીયુમાં છે!!


આપણે ત્યાં દારબંધી છે એટલે મદિરાજીવી સાવ કોરાધોકોડ રહી જાય છે એવું હરગીજ નથી. ઝોમેટો કે સ્વિગીની માફક બુટલેગર નામના સજજન સેવાભાવી માંગો તે બ્રાંડ,જથ્થો હોમ ડિલીવરીથી પહોંચાવાની ઉદાત સેવા ફિક્કાપતી દામથી કરી રહ્યા છે. આપણે ત્યાં દેશી દારૂના સ્ટાર્ટઅપ લગભગ ગામેગામ ધમધમી રહ્યા છે. સ્ટાર્ટઅપ શબ્દ કોઈન થયો તે પહેલાથી મદિરા કુટિર ઉધ્યોગ સખસીડી કે અનુદાનની અનુપસ્થિતિમાં તેનો કરિશ્મા દેખાડી રહ્યો છે!! પોલીસતંત્રના પાઈલાટિંગની મદદથી દારૂ ગોડાઉનમાં પહોંચે છે, ત્યારથી કટિંગ કરી સ્ટેન્ડ નામે ઓળખાતા વિતરણ કેન્દ્રો સુધી પહોંચે છે. માનો કે મહારાષ્ટ્રના જુણકા-ભાખર કેન્દ્રો ન હોય! દારૂબંધીના લીધે કીક લાગે તેવા લકા ઉત્પાદન પ્રવૃત્તિને વેગ મળ્યો છે. જે સો ટકા મેઈક ઈન ઈન્ડિયા કે એમએસઈ છે!!

દારૂબંધી ઉપરાંત ઘણા ફૂગ્ગા ચગી રહ્યા છે! આપણે ત્યાં જાતજાતના

ફૂગ્ગા ઉડતા હતા, ઉડે છે અને ભવિષ્યમાં ઉડતા રહેશે. આપણે ફૂગ્ગાજીવી કે ફૂગ્ગા પ્રધાન રાષ્ટ્ર છીએ.ફૂગ્ગાની અસર ચ્યુંગમ કે લોલીપોપ જેવી છે. ફૂગ્ગા મુંગેરીલાલ અગર શેખચલ્લીના હસીન સ્વપ્ન સમાન છે. ફૂગ્ગા ફૂલાવવા ફૂગ્ગામાં ફૂસમફૂલ હવા ભરવી પડે છે. કેટલીવાર ગલોફાં દુખી જાય છે, અપિતું,,ફૂગ્ગામાં હવા ભરાતી નથી. જેમ કે ગરીબી હટાવનો ફૂગ્ગો એર કમ્પ્રેશરથી હવા ભરવા છતાંફૂગ્ગો ફૂલતો નથી!!કારની ટયુબમાં પંકચર પડ્યું હોય તો પંકચર સાંધી શકાય છે. ફૂગ્ગામાં પંકચર પડયું હોય તો ફૂગ્ગાનું પંકચર ફંકચર રીપેર કરી શકાનું નથી! ફૂગ્ગામાં કેટલી હવા ભરવી એ રોકેટ સાયન્સ જેવું કપડૂં કામ છે. ઝીણું દળું તો ઉડી ઉડી જાય ને ઝાડુ દળું તો કોઈ ન ખાય એમ એક લોકગીતમાં કાવ્યનાયિકા ટુ બી ઓર નોટ ટુ બી જેવી દ્વિધા,મૂંઝવણ, અવઢવ વ્યક્ત કરે છે. આ જ બાબત ફૂગ્ગા ફૂલાવવાને બંધ બેસે છે. અર્થાત્ બંધબેસતી પાઘડી પહેરાવાય તેમ છે! ઓછી હવા ભરો તો ફૂગ્ગો ચીમળાયેલ રીંગણ જેવો લાગે અને વધુ ફૂલાવીએ તો ફૂગ્ગો ફાટી જાય!!

આપણે ભૂતકાળમાં મહા ગુજરાત,નવ નિર્માણ, નયા ગુજરાત, દિવ્ય ગુજરાત,રોસ્ટર, અનામત વિરોધી ભવ્ય ગુજરાત ભયમુક્ત ગુજરાત,,ભૂખમુક્ત ગુજરાત, ઈડબલ્યુએસ,ભ્રષ્ટાચારમુક્ત ગુજરાત, પંચામૃત, સરકાર તમારે દ્વાર, વાંચે ગુજરાત, ખેલે ગુજરાત જેવા ફૂગ્ગા ઉડાડવામાં આવેલ હતા. કેટલાક ફૂગ્ગા ક્ષણજીવી હતા. કેટલાક કલાકજીવી હતા. આકાશમાં લાંબો સમય એક કે બે ફૂગ્ગા ટકી શકયા હતા!એમાં એક ફૂગ્ગો દારૂબંધીનો છે!!

દારૂબંધીનો ફૂગ્ગો અજાતશત્રુ છે તેવું નથી. ફુગ્ગામાં છીદ્ર,, કાણું પાડવા, પંકચર કરવા ટાંકણી કે પીનનો ઉપયોગ કરવામાં આવે છે. દારૂબંધીના દુશ્મનો દારૂબંધીના ફુગ્ગામાં કાણું પાડવા તલવાર,ભાલા,બરછી, કાતર, કટારી , ખંજરને ઉપયોગ કરેલ છે. દારૂબંધીના ફૂગ્ગાનું રબર મજબુત હોવાથી છીદ્ર પાડી શકયા નથી. હવે, તો બુલડોઝરનો ઉપયોગ કરવાનું નશાબંધી વિરોધીઓ વિચારી રહ્યા છે! કોર્ટમાં પણ કેસો દાખલ થયા છે,,પરંતું, મદિરાજીવીઓ સફળ રહ્યા નથી. દારૂબંધી ઉછાવી લેવામાં આવે તે કરતા ચાલુ રહે તેમાં તંત્ર અને સિસ્ટમને રસ છે. દારૂબંધી ઉઠાવવાથી સરકારને જે રેવન્યુ થાય તેના કરતા બુટલેગર પોલીસ, વકીલ, નેતાઓને અનેકગણી આવક એ પણ આખેઆખી કાળી કમાણી થાય છે તે



ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ

NOG(829)2026

**NOG. SS No: 194**

વિષય : દીકરી અને બદલાતો સમાજ
શીર્ષક : આધુનિક સમાજમાં દીકરીનું સ્થાન
પ્રકાર : ગદ્ય, શબ્દ : ૩૩૧

દીકરી અને દીકરો પરિવારરૂપી બાગનાં બહુમૂલ્ય પુષ્પો છે. આજથી લગભગ થોડાક વર્ષો અગાઉના સમયમાં પુત્રપ્રાપ્તિ માટેની ઘેલછાની પ્રબળતાએ વર્તમાન સમયમાં દીકરીઓના મહત્વને વધારી દીધું છે. એ જ વર્ષોના ગાળાથી લગભગ પુત્ર અને પુત્રી વચ્ચેનું અસંતુલન પેદા થયું છે. અર્થશાસ્ત્રનો સામાન્ય નિયમ કે 'માંગ કરતા પુરવઠો ઓછો હોય તો કિંમત વધી જાય.' આજે એટલેજ દીકરીઓની કિંમત સમાજમાં ખૂબ વધી ગઈ છે.

પુત્રસંતાનોના અવગણનાપૂર્ણ વર્તનથી, પરદેશ ગમનથી માતા-પિતા દીકરીને મહત્વ આપતા અને સાક્ષર બનાવતા શીખ્યા છે. આજે કોઈ ક્ષેત્ર એવું બાકાત નથી કે જ્યાં સ્ત્રી પોતાની આવડત, ભણતર, ધૈર્ય અને બુદ્ધિશક્તિથી ટોચના સ્થાને ન બિરાજતી હોય. 'વાઘ- બકરી' યા ની વર્તમાન સમયની જાહેરાત એ આજના દીકરીના સ્થાનને ઉજાગર કરે છે.

"દીકરો પરણે ત્યાં સુધી મા બાપનો, દીકરી મરે ત્યાં સુધી મા-બાપની" આજે વૃદ્ધ થતા માબાપની ટેકણલાકડી બનતી અસંખ્ય નારીઓ સમાજમાં દેખાય છે. નોકરી કરતી અગણિત સ્ત્રીઓ પોતાનો અડધો પગાર કે અમુક રકમ દર મહિને મા-બાપને પરણ્યા પછી પણ આપતી જોવા મળે છે. શિક્ષણ વાંચન તેમજ બાહ્ય જગતના ટેકાથી આજે

સ્વતંત્ર બનેલી સ્ત્રી પોતાના વિચારો મુક્તપણે પ્રદર્શિત કરે છે. જીવનસાથીની પસંદગી જણાવી શકે છે. પોતાનું માન અને સ્વાભિમાન જાળવી શકે છે.

હવે સ્ત્રી અબળા નહીં પણ બદલાતા સમાજની સાથે રહી સફળતાથી પોતાના દાવા રજૂ કરી શકે છે. પિતાની મિલકતમાંથી હિસ્સો પણ માંગી શકે છે. પશ્ચિમના દેશો માંથી સ્ત્રી સ્વાતંત્રતાના નામે કેવું ને કેટલું અનુકરણ કરવું એ આપણા ઉપર નિર્ભર છે. આજના સમયની દીકરી શિક્ષણને જીવનમાં ઉતારી પરંપરાગત રૂઢીઓ, તેમજ સંસ્કારોના સમન્વયથી ભલભલાને માત કરી શકે છે. પોતાના અસ્તિત્વને નિખારી આગવું સ્થાન સ્થાપિત કરી શકે છે.

આજના બદલાતા જતા સમાજમાં દીકરીનું સ્થાન અને માન બંને બદલાયા અને આગળ વધતા દેખાયા છે. પછાત જ્ઞાતિઓ માંથી પણ દીકરીઓને ભણી અને વિવિધ ક્ષેત્રોમાં આગળ વધતી જોઈ શકાય છે જે સારી બાબત છે. દીકરીઓના સંપૂર્ણ આધુનિક ઘડતર માટે, નાવિન્યકરણ માટે એક ઉત્તમ વ્યક્તિ બનાવવા પાછળના કાર્ય માટે કુટુંબ અને સમાજ પણ જાગૃત થયો છે. છતાં સંતોષપૂર્ણ રીતે આ બદલાવ અપનાવાય એવો પ્રયાસ જાગૃતતાપૂર્ણ દરેક સ્ત્રીએ કરવો જ રહ્યો. સ્ત્રી અન્ય સ્ત્રીની સખી બનીને જીવશે તો આધુનિક સમાજમાં આપણી દીકરીઓનું સ્થાન પણ એટલુંજ સ્વસ્થ અને સન્માનિય બનશે.

ખ્યાતિ જીગર દેસાઈ. અમદાવાદ.

★★★★★★

NOG.SS No. 0102.

વિષય:- દીકરી અને બદલતો સમાજ.

પ્રકાર :-ગદ્ય. શબ્દ સંખ્યા:-૨૬૫.

વેદકાલીન સમયથી દીકરીઓ ઘણી સ્વતંત્ર હતી. ગાર્ગી, મેત્રેયી વગેરે તેના ઉદાહરણો છે . ઋષિ પત્નીઓ અને તેવી દીકરીઓ આશ્રમમાં સ્વતંત્ર રીતે ઉછરતી તથા કોઈપણ પ્રકારના વિશેષ બંધનો ન હતા . રામાયણ મહાભારત અને અન્ય ગ્રંથોમાં પણ દીકરીઓને સ્વતંત્રતાની ખૂબ જ ચર્ચા કરવામાં આવી છે.ભારતમાં જ્યારે મુસ્લિમોનું આગમન થયું ત્યારથી દીકરીઓને પ્રથા માં સમાજનું દબાણ વધારે આવવા લાગ્યું. ઘણા બધા નિયંત્રણો આવ્યા અને ત્યાર પછી તો સતી પ્રથા , દહેજ પ્રથા,બાળલગ્ન બાળકીઓને દૂધ પીતી કરી દેવામાં આવતી હતી.

આધુનિક સમયમાં પરિસ્થિતિ વધારે સુધરતી જણાય છે. આજે દીકરીઓને સ્વતંત્ર રીતે ઉછેર કરવામાં આવે છે પુત્ર જેટલી જ પુત્રીની પણ કાળજી રાખવામાં આવે છે. તેને યોગ્ય સમયે શિક્ષણ જુદા જુદા પ્રકારની તાલીમ આપી અને આજની દીકરીઓ એ પુરુષ સમોવડી બની અને દુનિયાના દરેક ક્ષેત્રની અંદર પ્રગતિ કરતી જણાય છે. યોગ્ય સમય તથા તેના લગ્ન કરી દેવામાં આવે છે .ઘણી બધી બહેનો પોતાના માતા પિતાની સેવા કરવા માટે ઘણીવાર લગ્ન પણ કરતી નથી. આર્થિક દ્રષ્ટિએ પણ ઘરને ઉપયોગી બની રહી છે .આજના સમયમાં

દીકરીઓ તરફનો આખો દષ્ટિ કોણ બદલાઈ ચૂક્યો છે .તેને સર્વાંગી વિકાસની તમામ પ્રકારની સુવિધાઓ અને સ્વતંત્રતાઓ આપવામાં આવે છે. પોતાની ઈચ્છા પ્રમાણે યોગ્ય સમયે લગ્ન કરી શકે છે. આંતર જ્ઞાતિ લગ્ન કરીને પણ પોતાનો યોગ્ય વર શોધી શકે , સમાજના કોઈ રોકટોક નથી. કેટલીક દીકરીઓ આજે પણ લગ્ન કર્યા વિના પોતે પોતાની સ્વતંત્ર જિંદગી જીવી શકે છે. આમ સમાજ દીકરીઓ માટે એક વિશે સગવડતાઓ લોકો પૂરી પાડે છે. નાત જાત કે ધર્મના કોઈ બંધનો નેનો ઉપર ખાસ જોવા મળતા નથી. આજના સમયમાં દીકરીઓ માટે સમાજની ખૂબ જ ઉદાર દ્રષ્ટી બની છે. જો કે સ્વતંત્રતાનો દુરુપયોગ ન થાય તેથી પણ ખાસ કાળજી રાખવી એ જરૂરી છે.

રતીલાલ વાયડા (રોડપાલી. નવી મુંબઈ)

★★★★★★

NOG SS No. 343

વિષય:- દીકરી અને બદલાતો સમય

શીર્ષક:- આગવી સ્ત્રી શક્તિ

પ્રકાર :- પદ્ય શબ્દો:- ૭૫

કુટુંબ વ્યવસ્થામાં માત્ર એક બે સંતાનથી હવે સંબંધોનાં બંધનને ગ્રહણ લાગ્યું છે, સ્નેહાળ બહોળા કુટુંબ સંબંધોની જૂની સ્મૃતિઓ હવે સ્વપ્રરૂપે ચક્ષુમાં સમાયું છે, માતા પિતા બનવાં પુત્રની પ્રાપ્તિ માટે સામાજિક અસંતુલન વ્યાખ્યું છે, હવે પુત્રનાં બદલે પુત્રીની પ્રાપ્તિથી રંજ રાખો નહીં પણ સંતુલન સાધ્યું છે, પુત્રી પિયરથી સાસરે પુત્રવધુ બની પ્રેમ પ્યાર અર્પી બંને ગૃહે નામ ઉજાળ્યું છે, પુત્રી પિયરથી સાસરે પુત્રવધુ બની પ્રેમ પ્યાર અર્પી બંને ગૃહે નામ ઉજાળ્યું છે, પુત્રી રૂપે હવે 'ચંદ્ર' ની શીતળ છાયાથી પડછાયા જેવી દરેક ક્ષેત્રે સ્ત્રીશક્તિ રૂપે નામ આગવું છે.

ચંદ્રકાન્ત હરીલાલ માઠક 'ચંદ્ર' (રાજકોટ)

★★★★★★

NOGSS NO 205

વિષય..દિકરી અને બદલાતો સમય

શીર્ષક..દિકરી ની વિદાઈ

પ્રકાર ..પદ્ય શબ્દો..૧૫૦

આવો સહુ સાગમટે મારા વળામણે થય છે આજ વેળા મારી વિદાઈ ની

દાદાજી દેજો આપીશ આભ જેવડી તમ આપીશે આખુ આયુષ્ય વિતશે

કાકા કુટુબ ઓવરણા લયો કકુવરણા કુળુ કાળજુ થથરે

મારી વિદાય વેળા

વિરા મારી વેલુ શણગારો

ધીરે ભારતમાં પ્રગતિ જોવા મળી રહી છે. ૨૦૨૬માં આ પ્રગતિ ઘણી આગળ આવશે. જુન પછી મોટી માટે યોગ્ય સમય બતાવે છે. યુરોપીય દેશો ખલાસ થતા જોવા મળશે. સમયનું ચક્ર ફરતું જોવા મળશે. ઈઝરાયલનો ૨૦૨૬માં પણ મુસ્લિમ દેશો સાથે વિવાદ રહેશે. જેમાં સીરીયા, ગાઝા, ઈરાન, પાકિસ્તાન, તુર્કી જેવા દેશો સાથે (અન્ય મુસ્લિમ દેશો પણ). ઈઝરાયલ સંરક્ષણમાં નવી-નવી ટેકનોલોજી જોવા મળશે. આજ રીતે ભારત પણ સંરક્ષણમાં આગળ આવશે. ૨૦૨૬ ભારત વિશ્વમાં શસ્ત્રો વેચશે. ૨૦૧૪માં ભારત ૮૦%વિદેશથી શસ્ત્રો લેતા હતા. ૨૦૨૬માં ભારત ૮૦% શસ્ત્રો વિદેશને વેચશે, જેથી ભારતનો રૂપિયો ઘણો મજબુત બનશે. ભારત બાંગ્લાદેશ તથા પાકિસ્તાન સાથે કાર્યવાહી જરૂરથી કરશે. ૨૦૨૬માં ભારતની અંદર રહેતા દુશ્મન ઉપર વીજ પડશે. જેથી આવા લોકો માહોલ બગાડવાનું કાર્ય કરશે. પરંતુ તેના ઉપર એક્શન થશે. ૨૦૨૬માં બે-ત્રણ ઘટના આતંકવાદની બનવાની સંભાવના બતાવે છે. જે આજથી જુન સુધીમાં થશે. જેનું કારણ સૂર્ય-મંગળની યુતિ શની, રાહુના પ્રભાવ આવશે ત્યારે આ ઘટના બનશે. જેમાં ખરાબ મંગળ-કેતુ સાથે સિંહ રાશીમાં આવશે. આમ ભારતમાં પણ અસ્થિરતા જોવા મળશે. બહાર લોકો ભારતમાં પ્રોબ્લેમ કરશે. કોંગ્રેસ પાર્ટી માટે ૨૦૨૬ સારું નથી.

૨૦૨૬માં જીંજા સ્ક્રીમ વિશ્વ માટે યોગ્ય નથી. આથી ૨૦૨૬ સાયવીને યોગ્ય સલાહ લઈને કાર્ય કરવું. ૨૦૨૬માં જાપાન, યુરોપ, અમેરિકામાં સ્ટોક માર્કેટ કેશ જરૂરથી થશે. ૨૦૨૬ પછી સોનું ઘણું મોંઘું થશે. ભારતમાં જમીન, રિફ્રેન્સ, સ્ટોકના ભાવ આસમાને જશે. ૨૦૨૫થી મંગળ અસ્ત ચાલી રહ્યો છે. ૨૦૨૬ની શરૂઆતમાં પણ મંગળ અસ્ત રહેશે. ગુરુ મિથુનમાં, વક્રી શની કુંભમાં, રાહુ મીન રાશીમાં, સૂર્ય, મંગળ, બુધ, શુક્ર, ધનુ રાશીમાં, કેતુ સિંહ રાશીમાં કેતુ પૂર્વફાલ્ગુની નક્ષત્રમાં, રાહુ શતભિષા નક્ષત્રમાં, શની પૂર્વાભાદ્રપદ નક્ષત્રમાં, ગુરુ પુનર્વસુ નક્ષત્રમાં રહેશે. જાન્યુઆરીમાં સૂર્ય-મકર રાશીમાં, સાથે મંગળ પણ ત્યાં આવશે. ૨૦ જાન્યુઆરીના દિવસે શની ઉત્તરાભાદ્રપદ નક્ષત્રમાં આવશે. આજ દિવસે પાંચ ગ્રહો મકર રાશીમાં ભેગા થશે. ત્યારબાદ ૧૭ ફેબ્રુઆરીએ સૂર્યગ્રહણ થશે. ૨૨ ફેબ્રુઆરીએ મંગળ કુંભ રાશીમાં શની સાથે અને ત્યાં સૂર્ય પહેલેથી બેઠા છે. સૂર્ય-મંગળ-રાહુ ભેગા થશે. ૧૭ ફેબ્રુઆરીએ સૂર્યગ્રહણ જેટલી ડિગ્રી ઉપર થયું તે ડિગ્રીએથી મંગળ ૨૨ ફેબ્રુઆરીએ કોસ કરશે. આ સમય ઘણો મુશ્કેલી વાળો રહેશે. કુદરતી આપત્તિ, આગ, આતંકવાદી ઘટના, ધરતીકંપ, જવાલામુખી, પાણીથી તબાહી, વિદ્રોહ. ૧૦૦% ક્રોઈ મોટા રાજકીય નેતાનું મૃત્યુ યોગ બને છે. જે બ્રેકીંગ ન્યુઝમાં રહેશે. ૩ માર્ચના

વ્યથા છુપાવી હુ તમને ખમ્મા કરીશ નવખંડ વધાવી

હે માવડી બિસાવો પાલવ છાયા

આજ ખોબે નહી સમાય મારા આંસુ

સુખ દુખ ને પચાવી ને લાજ રાખીશ બન્ને કુળ ની સાથે લય જયશ સઘળી તમારી શીખ

ચાલો ડગ મગ લયલો સખી ઓ

આજે મને બાથ મા

મારા શરીર ના અંગ થય ગયા છે

આજ સહુ ગણા

જ્યારે તમે નહી હોય સર્વે સનમુખ ત્યારે રૂધાશે જીવ અને મુઝાશે શ્રાવશ્ર આ જગ છોડતા ત્યારે દિપાવીશ હુ તમને મારા વળામણા

આ પથીક સૌને એટલુ કહે છે

આવજો સહુ મારી દિકરી ના વળામણે થય છે વેળા આજ તેની વિદાય ની

કવિશ્રી ..વિજયસિહ બાબુભા ઝાલા ઉફે પથીક હળવદ ઢવાણા

★★★★★★

NOG SS NO. 215

વિષય : " દીકરી અને બદલાતો સમય "

શીર્ષક : " દીકરી દેતો આંગણે ત્યારે "

પ્રકાર :- પદ્ય (અછાંદસ)

શબ્દો:- ૭૬

રાજી થાય કિરતાર જ્યારે રાજી થાય કિરતાર, દીકરી દેતો આંગણે ત્યારે, રાજી થાય કિરતાર.

સતત માબાપની ચિંતા કરે કાયમ રાખે સંભાળ, હેત વરસાવે હેયું ખોલી, પ્રેમનો પડે નહી દુકાળ,

વહાલનો છે ભંડાર દીકરી, વહાલનો છે ભંડાર, દીકરી દેતો આંગણે ત્યારે, રાજી થાય કિરતાર.

પરિવારની ઈજાત વધારે, વધારે બાપની શાખ, બે કુળ તારી દીકરી પિતાના ખભેથી ઉતારે થાક,

રોજ સોનેરી સૂરજ ઉગારે, દીકરીનો અવતાર, દીકરી દેતો આંગણે ત્યારે, રાજી થાય કિરતાર.

શ્યામ ગોયાણી 'શ્યામ'

શિવેન્દ્રનગર (હાલ સુરત)

ચંદ્રગ્રહણ થશે તે પણ મંગળ ડિગ્રીના પોઈન્ટ ઉપર થશે, જે વિશ્વ તથા વ્યક્તિગત ઉપર પણ પ્રભાવ પડશે.

૧૩ માર્ચના રોજ રાહુ તથા મંગળ

આભાર - નિહારીકા રવિયા ૧૪ ડિગ્રી ઉપર એક જ રાશીમાં એક જ ધરમાં હશે. ૧૫ માર્ચથી શની અસ્ત સાથે મંગળ અસ્તનો છે. ૨૯ માર્ચના રોજ કેતુ સિંહરાશીમાં મધ્ય નક્ષત્ર આવશે. રાશી અને નક્ષત્ર બંને ફાયર હોવાથી આ બધી વસ્તુ જોતા માર્ચમાં વિશ્વમાં શું બનશે તે લખવું હવે થોડું મુશ્કેલ બને છે. તોફાન, આગ, આતંક, લાવા, વિદ્રોહ, સમય ઘણો ખરાબ બને છે. ૨ એપ્રિલે શની-મંગળની યુતિ બનશે. ૧૯ એપ્રિલના રોજ મંગળ-શનીની ડિગ્રી એક સરખી બને છે. મે મહિનામાં મંગળ મેષરાશીમાં પોતાના ઘરમાં આવશે. ત્યારબાદ વર્ષના અંતમાં સિંહ રાશીમાં ગુરુ, કેતુ, મંગળ આવશે. આ સમય યુરોપ, અમેરિકા, કેનેડા માટે ઘણો ખરાબ રહેશે. ભયંકર મંદીથી પસાર થઈ રહ્યું હશે. વેસ્ટર્ન દેશોમાં અફરાતફરી થતી જોવા મળશે. આ વિષય ઉપર વિસ્તારથી ફરીથી લખીશ. ૨૦૨૬નો અંત પણ ખરાબ રહેશે. વિશ્વમાં કલ્યાણ થાય એવી પ્રાર્થના. મુલાકાત લઈ તમારા જીવનની સમસ્યા માટે જરૂરથી મને મળશો. યોગ્ય ઉપાયથી જીવન કાર્ય સફળ કરી આપીશું. મારો સંપર્ક ફોન નંબર +૧-૬૪૭-૨૮૬-૩૭૩૪ તથા ઉરફંજઈ ઉપર મેસેજ કરી તમારી સમસ્યા દૂર કરી આપીશું.

Yoggi Astrology

Yogesh Gandhi (M.Sc., B.Ed)

77, Mission Ridge, TR,

Brampton, Canada.

+1-647-286-3734

PROBLEM : JOB | HEALTH BUSINESS | EDUCATION IMMIGRATION | CAREER | COURT

NEW BORN BABY KUNDLI

MARRIAGE MATCH KUNDLI

LAGNA MUHURAT / VEDIC MUHURAT

LIFE PREDICTION

VASTU CONSULTATION

MULTI LANGUAGE COMPUTERIZED KUNDLI

YOGESH GANDHI
M.Sc B.Ed

+1 647 286 3734

77 Mission Ridge TR, Brampton ON Canada

yogiastro@yahoo.com

www.yogiastrology.com

૨૦૨૬ વિશ્વનું ભવિષ્ય

Yoggi Astrology ના અંક ૧૬૫માં આપ સૌનું સ્વાગત છે. આપ સૌને નવા વર્ષની શુભેચ્છા આવનાર વર્ષ સર્વ માટે શુભદાયી રહે એવી પ્રભુપ્રાર્થના. અંક ૧૬૪માં જીંજટી કિંમત ૨. ૫૦ લાખ પૂર્ણ કરશે તે થઈ ગઈ છે. ૨૦૨૬ અંત સુધીમાં ચાંદીની કિંમત ૪ લાખ પાસે જશે. જેવો ગુરુ વક્રીથી માર્ગી બનશે. તાર્કીવાનમાં ધરતીકંપની ઘટના બની જેમાં ૭.૦ નો ધરતીકંપ થયો છે. કેલીફોર્નિયામાં ભારે વર્ષાથી લેન્ડસ્લાઈડની ઘટના બની છે. અમેરિકા-કેનેડામાં ભારે સ્નો પડ્યો. હજુ શરૂઆત છે. આવનાર સમય હજુ કઢીન બનશે. ૨૦૨૬ વર્ષ એક અસ્થિર (ફ્રંકેક્સી) વર્ષ રહેશે. પાછલા અંકમાં ઘણા એવા કઢીન યોગ બની રહ્યા છે. હાલ ગુરુ મિથુનમાં વક્રી ચાલી રહ્યો છે. ૨ જુનથી ફરીથી ગુરુ કર્ક રાશીમાં ઉચ્ચનો બનશે. ત્યારબાદ ગુરુ ફરી ૩૧ ઓક્ટોબરે સિંહ રાશીમાં જશે. આમ ૨૦૨૬માં ગુરુ ત્રણ રાશીમાં પરિવર્તન કરશે. સામાન્ય ગુરુ ૧૩ મહિનામાં એકવાર રાશી પરિવર્તન કરે છે. ૨૦૨૫માં ત્રણવાર રાશી પરિવર્તન કર્યું હતું, જેને અતિચારી કહે છે. આમ ગુરુ સામાન્ય ગતિથી ત્રણ ગણી ઝડપથી ચાલવાથી વિશ્વમાં ખતરાની ઘંટી વાગશે. ૨૦૨૫ થી ૨૦૨૬ વધારે કુદરતી આપત્તિ, વરસાદ, ધરતીકંપ, યુદ્ધ, સુનામી, આગ, આતંકી ઘટના, ભયંકર મંદી, સોના-ચાંદી આસમાને કિંમત, સિંહ ગુરુમાં સોનું ૬ લાખ રૂપિયા ઉપર જશે. (૩૦ ગ્રામ) મે-જુન પછી ચાંદી ૪-૬ લાખ રૂપિયા થશે.

૨૦૨૬ની શુકલ પ્રતિપદાની કુંડલી વિશ્વ માટે જેમાં અમેરિકા, યુરોપ, રશિયા, યુકેન, ચીન, મીડલઈસ્ટ, ભારત અન્ય દેશો માટે ખરાબ સમય રહેનાર છે. શની-નેપ્ચ્યુન યુતિ થતી હોવાથી ઘણા મુસ્લિમ દેશો હાલ ગંભીર રૂપમાં છે. ૨૦૨૫માં પાકિસ્તાન, સીરીયા, ગાઝા, ઈરાન, તુર્કીમાં પ્રોબ્લેમ ચાલી રહી છે. ૨૦૨૬માં જે ચરમસીમા ઉપર રહેશે. આ ધર્મમાં બે શ્રુપ થતાં જોવા મળશે. જેથી ટૂંકીહઠી વધશે. જીંજટક સિંકેટ ઉપર એકટીવીટી થતી જોવા મળશે. ૨૦૨૬માં બંગાલ, આસામમાં ધાર્મિક સંપ્રાદતા થતી જોવા મળશે. યુરોપમાં ઈકોનોમી મંદી જોવા મળશે. આ ઉપરાંત યુરોપ યુદ્ધની શરૂઆત ૧૦૦% કરશે જેમાં જર્મન, પોલેન્ડ, ઈટલી, ફ્રાંસ, યુ.કે. જેવા દેશો યુદ્ધમાં ઘેરાયેલા જોવા મળશે. આ ઉપરાંત યુરોપ ગૃહ યુદ્ધમાં પણ ઘેરાયેલું રહેશે. આ દેશોમાં મુસ્લિમ ઉપર આફત આવતી જોવા મળશે. ૨૦૨૬માં યુરોપ

દેશો માટે ખરાબ સમય બતાવે છે. જેથી ભારતીય લોકો માટે મારો સંદેશ છે. યોગ્ય સમયે યોગ્ય વ્યવસ્થા કરી લેશો. ત્યારબાદ ચીનમાં પણ આર્થિક મંદી આવશે. જે વિશ્વ માટે સારી વાત નથી. ચીનમાં વિપક્ષ-પક્ષ વચ્ચે ખેંચતાણ થશે. જેથી ચીનમાં પણ વિદ્રોહની ઘટના બનશે. જેમાં જાન-માલ, આગ જેવી ઘટના બનશે. આ ઉપરાંત ચીન, જાપાન, તાર્કીવાન, ફિલીપીન્સ, વિયેતનામ વગેરે દેશો સાથે ઝડપર ટેન્શનમાં રહેશે.

રશિયા-યુકેન સિવાય બીજા દેશો સાથે યુદ્ધ થતું જોવા મળશે. પરંતુ સાથે-સાથે બીજા દેશો સાથે વેપાર પણ વધતાં સ્થિતિ સારી થતી જોવા મળશે. ૨૦૨૬માં રશિયાના પડોશી દેશો સાથે સ્થિતિ સારી રહેશે. પરંતુ ૨૦૨૬માં રશિયામાં કુદરતી આપત્તિ ઘણી આવશે. મારા અગાઉ લેખમાં રાહુ-શતભિષા નક્ષત્રમાં હોવાથી ટ્રીપ્લિ હીર્ષેલજ માટે સારો નથી. જ્યારે શની ઉત્તરાભાદ્રપદમાં હોવાથી આ દિશા માટે સારો નથી. અમેરિકા માટે ૨૦૨૫થી મારા લેખમાં લખતો આવ્યો છું. અમેરિકાનો સમય સારો નથી. ૨૦૨૫ અમેરિકા માટે ખરાબ રહ્યું છે. ૨૦૨૬માં વિશ્વ સ્તરીય આર્થિક મંદી થતી જોવા મળશે. ૨૦૨૫ કરતા ૨૦૨૬માં અમેરિકાનું દેવું વધવાથી સરકાર પાસે પૈસા ન હોવાથી સરકારી કર્મચારીની છૂટ્ટી થશે. હાલ સંરક્ષણ બજેટ વધારે કર્યો છે. ફક્ત દુનિયા ઉપર દબાણ લાવવા માટે છે. હકીકતમાં ડોલર નથી.

૨૦૨૬માં પણ ચાર ગ્રહણ થઈ રહ્યા છે. જેમાં બે સૂર્યગ્રહણ અને બે ચંદ્રગ્રહણ થઈ રહ્યાં છે. પરંતુ સૂર્યગ્રહણ ૧૭ ફેબ્રુઆરી, ત્યારબાદ ૧૨ ઓગસ્ટે ચંદ્રગ્રહણ માર્ચ ૨/૩ તથા ઓગસ્ટ ૭/૨૮ થવા જઈ રહ્યું છે. ૧૨ ઓગસ્ટે સૂર્યગ્રહણ પૂર્ણ સૂર્યગ્રહણ થશે જે વિશ્વ માટે સારું નથી. જેમાં ખાસ કરીને અમેરિકા માટે ઘણો ખરાબ રહેશે. અમેરિકાની રાહુની દશા, સૂર્યગ્રહણ જેની અસર અમેરિકાના ડોલર ઉપર પડશે. ધીરે-ધીરે અમેરિકાના ડોલરની કિંમતમાં ઘટાડો થતો જોવા મળશે. તેમ-તેમ સોનું-ચાંદી મોંઘું થશે. ટ્રંપ માટે ૨૦૨૬ નુકસાનકારી રહેશે. તેના ઉપર કોટ્રેક્સ ચાલશે. તંદુરસ્તી બગાડશે, મેક્સીન, કાળા, મુસ્લિમ અન્ય જાતિ વચ્ચે વિવાદ થતો જોવા મળશે. લોકો રોડ ઉપર આવી જશે. સમય સાથે અમેરિકા તથા નાટો સાથે વિવાદ વધશે. મારા અગાઉના અંકમાં લખ્યું હતું, ૬૦૦ વર્ષ પહેલા ભારતને સોનાની ચિડિયા કહેતા. ત્યારબાદ ઊંજીહિ દેશોમાં વૈભવ જોવા મળ્યો. હવે ૨૦૨૫ પછી ધીરે-

સમસ્ત લેઉવા પાટીદાર સમિતિ, સુરત દ્વારા મુખ્યમંત્રીશ્રી ભુપેન્દ્રભાઈ પટેલ, પ્રદેશ ભાજપા અધ્યક્ષશ્રી જગદીશભાઈ વિશ્વકર્મા, નાયબ મુખ્યમંત્રીશ્રી હર્ષભાઈ સંઘવીની ઉપસ્થિતિમાં મોટા વરાછા ખાતે રાજસ્વી સન્માન સમારોહ યોજાયો



ગુજરાત પ્રદેશ ભાજપા મીડિયા વિભાગની અખબારી યાદી જણાવે છે કે, સમસ્ત લેઉવા પાટીદાર સમિતિ, સુરત દ્વારા મોટા વરાછા ખાતે મુખ્યમંત્રીશ્રી ભુપેન્દ્રભાઈ પટેલ, ભાજપા પ્રદેશ અધ્યક્ષશ્રી જગદીશભાઈ વિશ્વકર્મા, નાયબ મુખ્યમંત્રીશ્રી હર્ષભાઈ સંઘવીની ઉપસ્થિતિમાં રાજ્ય સરકારના વિવિધ મંત્રીશ્રીઓનો તેમજ ભાજપાના નવનિયુક્ત પ્રદેશ પદાધિકારીશ્રીઓનો સન્માન સમારોહ યોજાયો હતો. આ કાર્યક્રમમાં કેન્દ્રિય મંત્રીશ્રીઓ શ્રી મનસુખભાઈ માંડવિયા અને શ્રી સી.આર.પાટીલ વિશેષ ઉપસ્થિત રહ્યા હતા. સમસ્ત લેઉવા પાટીદાર સમિતિ, સુરત દ્વારા રાજ્ય સરકારમાં મંત્રીશ્રી તરીકે દાયિત્વ નિભાવી રહેલ રાજ્ય સરકારના કૃષિ, ખેડુત કલ્યાણ, પશુપાલન, સહકાર અને મત્સ્ય ઉદ્યોગ વિભાગના કેબિનેટ મંત્રીશ્રી જીતુભાઈ વાઘાણી, આરોગ્ય, પરિવાર કલ્યાણ અને તબીબી શિક્ષણ વિભાગ (સ્વતંત્ર હવાલો)ના રાજ્યમંત્રીશ્રી પ્રફુલભાઈ પાનસેરિયા, કાયદો, ન્યાયતંત્ર, ઉર્જા અને પેટ્રોકેમિકલ્સ વિભાગના રાજ્યમંત્રીશ્રી કૌશિકભાઈ વેકરિયા, નાણા, નાગરિક સંરક્ષણ, નશાબંધી અને આબકારી વિભાગના રાજ્યમંત્રીશ્રી કમલેશભાઈ પટેલ તેમજ ભાજપાના નવનિયુક્ત પ્રદેશ મહામંત્રીશ્રી પ્રશાંતભાઈ કોરાટ, પ્રદેશ ઉપપ્રમુખશ્રી રમેશભાઈ ધડુક, પ્રદેશ મંત્રીશ્રી નિરવભાઈ અમીન, પ્રદેશ કિસાન મોરચાના પ્રમુખશ્રી હિરેનભાઈ હિરપરા અને પ્રદેશ મહિલા મોરચાના અધ્યક્ષા શ્રીમતિ અંજુબેન વેકરિયાનું સન્માન કરવામાં આવ્યું હતું. આ કાર્યક્રમમાં સમસ્ત લેઉવા પાટીદાર સમાજના સમાજશ્રેષ્ઠીઓ, અગ્રણીઓ, ઉદ્યોગપતિઓ તેમજ વિશાળ સંખ્યામાં નાગરિક ભાઈઓ તથા બહેનો ઉપસ્થિત રહ્યા હતા.

આજે જી.સી.એસ હોસ્પિટલ અમદાવાદ અને જાયન્ટ્સ ગ્રુપ ઓફ બોટાદના સંયુક્ત ઉપક્રમે બોટાદ ખાતે ફી મેડિકલ કેમ્પ યોજાશે

જન સેવા અને સંસ્કારનું સિંચન કરતી સેવા સંસ્થા એટલે જાયન્ટ્સ ગ્રુપ ઓફ બોટાદ અને જી.સી.એસ હોસ્પિટલ ના સંયુક્ત ઉપક્રમે ફી મેડિકલ કેમ્પનું આયોજન તા. ૪/૧/૨૦૨૬ ના રવિવારના દિવસે સવારે ૧૦ થી ૧ કલાક સુધી નાઈટ શેલ્ટર હોમ, નવનાળા પાસે, જયોતિગામ સર્કલ, બોટાદ ખાતે યોજાશે. આ કેમ્પમાં જી.સી.એસ. હોસ્પિટલ અમદાવાદના સુપર સ્પેશિયાલિસ્ટ ડોક્ટર માનદસેવા આપશે.

આ કેમ્પમાં હૃદય રોગના તમામ પ્રકારના રોગો, મો, ગળા, સ્તન, ફેફસાના કેન્સર, મૂત્રમાર્ગના રોગો, (યુરોલોજી) તેમજ હાડકા, મણકા, સાંધાના દુખાવાના રોગોની તપાસ થશે. તેમજ કેમ્પમાંથી હોસ્પિટલમાં આવનાર દર્દીઓને એક્સ-રે, સોનોગ્રાફી, બ્લડ, યુરીન તપાસ ફી કરવામાં આવશે. જ્યારે આયુષ્યમાન કાર્ડ મારફત મફત ગોઠણ રિપ્લેસમેન્ટ કરી આપવામાં આવશે બોટાદ શહેર અને જિલ્લાના જરૂરિયાતમંદ દર્દીઓને આ મેડિકલ કેમ્પનો લાભ લેવા વિનંતી છે દર્દીના નામ વહેલા તે પહેલાના ધોરણે સ્થળ પર લખવામાં આવશે.

અરવલ્લી જિલ્લાના શામળાજી ખાતે તારીખ ૮ ૯ જાન્યુઆરી ૨૦૨૫ ના રોજ યોજાના શામળાજી મહોત્સવમાં માન્ય મુખ્યમંત્રી શ્રી ભુપેન્દ્રભાઈ પટેલ હાજરી આપશે

અરવલ્લી જિલ્લાના નવ અરજીત શામળાજી તાલુકો માં આવેલા પ્રાચીન તીર્થધામ શામળાજી ખાતે દર વર્ષની જેમ આ વર્ષે પણ ભક્તિ શક્તિ અને સંસ્કૃતિનો અનોખો સમય ન હોય જોવા મળશે તારીખ ૮ અને ૯ જાન્યુઆરી ૨૦૨૬ ના રોજ બે દિવસથી શામળાજી મહોત્સવનું ભવ્ય આયોજન કરવામાં આવી છે આ મહોત્સવમાં માન્ય મુખ્યમંત્રીશ્રી ભૂપેન્દ્રભાઈ પટેલ હાજરી આપી અંદાજે ૧૫૦ કરોડના વિવિધ વિકાસ કાર્યોનું લોકાર્પણ તેમજ ખાસ મુદ્દત્ કરશે આ પ્રસંગે જિલ્લામાં વિકાસની નવી ગાથા ઉમરે છે મહોત્સવની તૈયારીના ભાગરૂપે જિલ્લા કલેક્ટરશ્રી પ્રશસ્તી પારીકે જિલ્લા વહીવટી



ટીમ સાથે સ્થળની મુલાકાત લીધી હતી. આ મુલાકાત દરમિયાન સાંસ્કૃતિક કાર્યક્રમો

સુરક્ષા વ્યવસ્થા આરોગ્ય વ્યવસ્થા પુરવઠા તેમજ અન્ય જરૂરી વ્યવસ્થાઓ માટે

વિગતવાર સૂચનાઓ આપવામાં આવી હતી અને સુચારું આયોજન માટે તાકીદ

અરવલ્લી જિલ્લામાં શામળાજી મહોત્સવની તૈયારીના ભાગરૂપે જિલ્લા કલેક્ટરશ્રીના અધ્યક્ષ સ્થાને સ્થળ મુલાકાત બેઠક યોજાઈ

શામળાજી મહોત્સવ માનીએ મુખ્યમંત્રી શ્રી ભુપેન્દ્રભાઈ પટેલની ઉપસ્થિતિમાં અંદાજે ૧૫૦ કરોડના વિકાસ કાર્યોનું લોકાર્પણ

કરવામાં આવી હતી આ સ્થળ મુલાકાતમાં જિલ્લા પોલીસ વડા મનહરસિંહ જાડેજા જિલ્લા વિકાસ અધિકારી શ્રી દિપેશ કેડિયા આરોગ્ય વિભાગ શિક્ષણ વિભાગ પુરવઠા વિભાગ પ્રાંત અધિકારી શ્રી તેમજ શામળાજી મંદિરના ટ્રસ્ટીઓ અને અન્ય વિભાગીય અધિકારીઓ શ્રીઓ

ઉપસ્થિત રહ્યા હતા શામળાજી મહોત્સવ દરમિયાન ભક્તોને સુખદ અનુભવ થાય તે માટે જિલ્લા વહીવટી તંત્ર દ્વારા તમામ વ્યવસ્થા પૂર્ણ કરવામાં આવી રહી છે ભક્તોને અપીલ છે કે તેઓ મહોત્સવમાં મોટી સંખ્યામાં પધારી ભક્તિ અને સંસ્કૃતના આપવાનો લાભ લઈને ધન્યતા અનુભવી



કાતર દ. શ્રી સ્વ. નનકુબાપુ જોરુબાપુ વરુનું અવસાન — પાળીયાદ ખાતે બેસણું યોજાયું

કાતર દ. શ્રી સ્વ. નનકુબાપુ જોરુબાપુ વરુનું તા. ૨૯/૧૨/૨૦૨૫ ના રોજ દુઃખદ અવસાન થયું હતું. સ્વ. નનકુબાપુ કાતર દ. શ્રી દાદાબાપુ વરુના નાના ભાઈશ્રી તથા પાળીયાદ પૂ. શ્રી વિસામણબાપુની જગ્યાના પ્રેરક સંચાલક પૂ. શ્રી ભયલુબાપુના તેમજ શ્રી બાબભાઈ વરુ, કાતરના કાકાશ્રી હતાં. સ્વર્ગસ્થ નનકુબાપુના અવસાન નિમિત્તે તા. ૦૨/૦૧/૨૦૨૬ ના રોજ પૂ. શ્રી

વિસામણબાપુની જગ્યા — પાળીયાદ મુકામે બેસણું યોજવામાં આવ્યું હતું. સ્વ. નનકુબાપુ સાથેના ઊંડા સામાજિક સંબંધો તથા પૂ. ભયલુબાપુના વિશાળ લોકસંપર્કને કારણે ગુજરાતભરના વિવિધ વિસ્તારોમાંથી અનેક સંસ્થાઓના પ્રતિનિધિઓ, ધાર્મિક, રાજકીય અને સામાજિક ક્ષેત્રના વરિષ્ઠ આગેવાનો, ડોક્ટરો, વકિલો, અધિકારીઓ, સાહિત્યકારો,

વિહળધામના સેવક સમુદાય તથા વિવિધ જ્ઞાતિઓના વરિષ્ઠો મોટી સંખ્યામાં ઉપસ્થિત રહ્યા હતા. બેસણાં દરમિયાન તમામ ઉપસ્થિતોએ રૂબરૂ પુષ્પાંજલિ અર્પી શ્રદ્ધાંજલિ અર્પી હતી. આ ઉપરાંત અનેક શુભેચ્છુકો, સેવાભાવી સંસ્થાઓ તથા સ્નેહીજનો દ્વારા ફોન, સંદેશ અને સોશિયલ મીડિયા માધ્યમો દ્વારા પણ સદગતની દિવ્ય આત્માને શ્રદ્ધાંજલિ અર્પણ કરવામાં આવી હતી.

‘લેગસી વેસ્ટ મુક્ત ગુજરાત’ની દિશામાં આગેફૂચ, અત્યાર સુધીમાં ફુલ ૨૭૩.૩૩ લાખ મેટ્રિક ટન લેગસી વેસ્ટનો નિકાલ કરવામાં આવ્યો

ગાંધીનગર, ૩ જાન્યુઆરી ૨૦૨૬: વડાપ્રધાન શ્રી નરેન્દ્ર મોદીએ ગુજરાતના તત્કાલીન મુખ્યમંત્રી તરીકે રાજ્યમાં શહેરીકરણને એક નવી દિશા આપી હતી. તેમણે ગુજરાતમાં આયોજનબદ્ધ શહેરી વિકાસ, મજબૂત નગરપાલિકા વ્યવસ્થા અને આધુનિક ઈન્ફ્રાસ્ટ્રક્ચરના મજબૂત પાયા નાખ્યા હતા. આજે મુખ્યમંત્રી શ્રી ભૂપેન્દ્ર પટેલના નેતૃત્વમાં ગુજરાત સરકાર ‘શહેરીકરણ સમસ્યા નહી, પરંતુ અવસર’ના મંત્ર સાથે શહેરોને ગ્રીન, કલીન અને રહેવા યોગ્ય બનાવવા સતત કાર્ય કરી રહી છે. શહેરીકરણની વાત થાય ત્યારે સ્વચ્છતા, આધુનિક અને ટકાઉ માળખાગત સુવિધા ઉપરાંત લેગસી વેસ્ટ એટલે કે વર્ષો જૂના કચરાનો નિકાલ પણ એટલો જ મહત્વપૂર્ણ છે. લેગસી વેસ્ટ નિકાલની વ્યાપક ઝુંબેશના પરિણામે ગુજરાત વર્ષો જૂના કચરાના નિકાલની કામગીરીમાં મોટા રાજ્યોમાં અગ્રેસર બન્યું છે. માર્ચ ૨૦૨૬ સુધીમાં રાજ્યના શહેરોમાં ૧૦૦% લેગસી વેસ્ટ નિકાલનું લક્ષ્ય ગુજરાતના શહેરી વિસ્તારોમાં કુલ ૩૦૪.૦૮ લાખ મેટ્રિક ટન લેગસી વેસ્ટની ઓળખ કરવામાં આવી છે, જેમાંથી અત્યાર સુધીમાં

૨૭૩.૩૩ લાખ મેટ્રિક ટન કચરાનો વૈજ્ઞાનિક રીતે નિકાલ કરવામાં આવ્યો છે. ઉલ્લેખનીય છે કે, ગુજરાત સરકારે માર્ચ ૨૦૨૬ સુધીમાં રાજ્યના શહેરોમાં ૧૦૦% લેગસી વેસ્ટ રિમેડિએશનનું લક્ષ્ય નક્કી કર્યું છે. લેગસી વેસ્ટ મેનેજમેન્ટ: શહેરી વિકાસનું મહત્વનું માપદંડ ગુજરાત સરકારના શહેરી વિકાસ વિભાગ દ્વારા શહેરોમાં સ્વચ્છતા, આધુનિક અને ટકાઉ માળખાગત સુવિધા અને નાગરિકોની ઈજ્ઞા ઓફ લિવિંગ વધારવા પર વિશેષ ધ્યાન કેન્દ્રિત કરવામાં આવ્યું છે, જેના પરિણામે શહેરી વિકાસમાં રાજ્યએ હરણફાળ ભરી છે. નોંધનીય બાબત એ છે કે, ગુજરાત વર્ષોથી ડમ્પસાઈટમાં એકઠા થયેલા કચરાના વૈજ્ઞાનિક ઢબે નિકાલમાં પણ મોટા રાજ્યોમાં અગ્રેસર છે. લેગસી વેસ્ટ મેનેજમેન્ટ શહેરી વિકાસ માટે અત્યંત જરૂરી માપદંડ છે. વર્ષોથી ડમ્પસાઈટમાં એકઠા થયેલા કચરાના નિકાલથી પ્રદૂષણ અને આરોગ્ય જોખમમાં ઘટાડો થાય છે. સાથે જ, પુનઃપ્રાપ્ત થયેલી જમીન વિકાસ કાર્યોને પ્રોત્સાહન આપવામાં અને ગ્રીન સ્પેસ વધારવા માટે ઉપયોગી બને છે. લેગસી વેસ્ટના નિકાલથી ૮૦૨ એકર જેટલો વિસ્તાર પુલ્લો થયો, મિથેન ઉત્સર્જનમાં નોંધપાત્ર

ઘટાડો થયો રાજ્યની મહાનગરપાલિકા અને નગરપાલિકા વિસ્તારોમાં ડમ્પસાઈટ સાફ થતાં મોટી માત્રામાં જમીન પુલ્લી થઈ છે. રાજ્ય સરકારે લેગસી વેસ્ટના નિકાલ માટે જે પ્રયાસો હાથ ધર્યા છે તેના પરિણામે અંદાજિત કુલ ૮૦૨ એકર જેટલો વિસ્તાર પુનઃપ્રાપ્ત થયો છે. આ જમીનનો ઉપયોગ પ્રોસેસિંગ પ્લાન્ટ બનાવવાની કામગીરી માટે કરવામાં આવ્યો છે. આ ઉપરાંત, અમદાવાદની બોપલ-ધુમા ડમ્પ સાઈટ તેમજ રાજકોટની નાકરાવાડી ડમ્પ સાઈટનો નિકાલ

કરી મિયાવાકી કોરેસ્ટ બનાવવામાં આવ્યું છે. ડમ્પસાઈટ્સના વૈજ્ઞાનિક નિકાલથી મિથેન ગેસના ઉત્સર્જનમાં નોંધપાત્ર ઘટાડો થયો છે તેમજ ડમ્પસાઈટ પર કચરો સળગવાની ઘટનાઓ સંબંધિત સમસ્યાઓનું અસરકારક રીતે નિરાકરણ થયું છે. લેગસી વેસ્ટ નિકાલ દ્વારા સ્વચ્છતા અને શહેરી વિકાસને નવી દિશા ગુજરાત સરકાર શહેરોમાં વર્ષોથી પડેલા કચરાના વૈજ્ઞાનિક નિકાલ દ્વારા પર્યાવરણ સુરક્ષા, જાહેર આરોગ્ય અને શહેરી વિકાસને મજબૂત બનાવવા માટે સતત પ્રયત્નશીલ

છે. નિર્મળ ગુજરાત ૨.૦ યોજના અંતર્ગત રાજ્ય સરકાર દ્વારા શહેરી સ્થાનિક સંસ્થાઓ (નજ) માટે લેગસી વેસ્ટના વૈજ્ઞાનિક નિકાલ માટે 7૭૫ કરોડનું ખાસ ફંડ ફાળવવામાં આવ્યું છે. આ યોજના સ્વચ્છ ભારત મિશન (શહેરી) ૨.૦ સાથે સુસંગત છે અને “કચરા મુક્ત શહેરો”ના લક્ષ્યને સાકાર કરવાની દિશામાં કાર્યરત છે. લેગસી વેસ્ટ મેનેજમેન્ટ દ્વારા શહેરોને વધુ સ્વચ્છ, સ્વસ્થ અને ટકાઉ બનાવવાની દિશામાં ગુજરાત અન્ય રાજ્યો માટે ઉદાહરણરૂપ બની રહ્યું છે.

ખોરાક અને ઔષધ નિયમન તંત્રની કડક કાર્યવાહી અમદાવાદ ખાતે વગર પરવાને ચાલતા દવાના ધંધાનો પર્દાફાશ: આશરે ૩. ૪૦ લાખથી વધુની કિંમતનો મુદ્દામાલ જપ્ત

રાજ્યના ખોરાક અને ઔષધ નિયમન તંત્ર દ્વારા વિવિધ જગ્યાએ આકસ્મિક દરોડા પાડીને ગેરકાયદેસર - બનાવટી દવાના વેચાણ સાથે સંકળાયેલ વ્યક્તિઓ વિરુદ્ધ કડક કાર્યવાહી કરવામાં આવી રહી છે. જેના ભાગરૂપે અમદાવાદ ખાતે વગર પરવાને દવાના વેચાણ અર્થે સંગ્રહ કરવામાં આવેલ આશરે ૩. ૪૦ લાખથી વધુની કિંમતની દવાઓ જપ્ત કરવામાં આવી છે.

આ અંગે વધુ વિગતો આપતા ખોરાક અને ઔષધ નિયમન તંત્રના કમિશનર ડૉ. રતનકંવર ગઢવી ચારણે જણાવ્યું હતું કે, રાજ્યના અલગ અલગ સ્થળોએ દવાના નમૂનાઓનું પરીક્ષણ કરી ભેળસેળ કરતાં અને કાયદાનું ઉલ્લંઘન કરનાર ઈસમો સામે કડકમાં કડક પગલાં ભરવામાં આવી રહ્યા છે. જે અંતર્ગત તાજેતરમાં નાયબ કમિશનર (આઈ.બી) શ્રી વાય. જી. દરજીની આગેવાની હેઠળ ઔષધ નિરીક્ષક ડૉ. પૂર્વા પટેલ સહિતના અધિકારીઓએ અમદાવાદ ખાતે આવેલા મનહર નગર શોપિંગ સેન્ટરના ઈ-૨૪ના પ્રથમ માળે આવેલ દુકાનમાં તપાસ કરતા ધર્મેશભાઈ જયંતીલાલ સથવારા દ્વારા વગર પરવાને દવાનો વેચાણ અર્થે સંગ્રહ કરાયેલો જથ્થો મળી આવ્યો હતો.